



# حصولِ ولایت کا راستہ

شیخ العرب عارف باللہ مجدد زمانہ  
حضرت مولانا شاہ حکیم محمد سائیں صاحب رحمۃ اللہ علیہ

ناشر

الذی فیہ الخیر

بی ۸۳، سندھ بلوچ ہاؤسنگ سوسائٹی، گلستان جوہر بلاک نمبر ۱۲ کراچی

[www.hazratmeersahib.com](http://www.hazratmeersahib.com)

بہ فیض صحبتِ ابرار یہ دردِ مجنبت ہے | مجتہد تیرا صدقہ ہے ثمر ہے سیکرِ ناز و دل کے  
بہ اُفتخِ نصیحتِ دوست و اُن کی شامِ شب ہے | جو میں نیکر کرتا ہوں غنائے تیرے ناز و دل کے

# انتساب

یہ انتساب

بِسْمِ اللّٰهِ الرَّحْمٰنِ الرَّحِیْمِ  
وَالْمُحَمَّدِ عَزَّ وَجَلَّ  
اپنی حیاتِ مبارکہ میں اپنی جملہ تصانیف پر تحریر فرمایا کرتے تھے۔

اعقرو کی جملہ تصانیف و تالیفات

مرشدِ نادولانِ مولانا محمد اقدس شاہ ابرار راجی صاحب رحمۃ اللہ تعالیٰ علیہ

دور

حضرت اقدس مولانا شاہ عبدالغنی صاحبِ پوری رحمۃ اللہ تعالیٰ علیہ

دور

حضرت اقدس مولانا شاہ محمد احمد صاحب رحمۃ اللہ تعالیٰ علیہ

کی

صحبتوں کے فیوض و برکات کا مجموعہ ہیں

اعقرو محمد خست عنہما اللہ تعالیٰ عنہ

## ضروری تفصیل

**نام و عطا:** حصول ولایت کا راستہ

**نام و اعط:** محبی و محبوبی مرشدی و مولائی سراج الہدٰی و الدّٰین شیخ العرب و العجم عارف باللہ قطب زمان مجدد و راس حضرت مولانا شاہ حکیم محمد علی دہلوی رحمۃ اللہ علیہ

**تاریخ و عطا:** بروز جمعرات بعد فجر ۱۸ رمضان المبارک ۱۴۱۱ھ مطابق ۴ اپریل ۱۹۹۱ء

**مقام:** مسجد اشرف گشتن اقبال کراچی

**موضوع:** نسبت مع اللہ کی قیمت اور اس طریقہ حصول گناہوں کو چھوڑنے کا مجاہدہ، صحبت شیخ اور اتباع سنت ہے۔

**مرتب:** حضرت اقدس سید شرف جمیل میسرور  
نادیم خاص و غلیظہ بجا ز بیعت حضرت والا رحمۃ اللہ علیہ

**اشاعت اول:** ۱۲ محرم ۱۴۳۶ھ مطابق ۵ نومبر ۲۰۱۴ء

بِسْمِ اللّٰهِ الرَّحْمٰنِ الرَّحِیْمِ


**ناشر:**

بی ۸۳، سندھ بلوچ ہاؤسنگ سوسائٹی، گلستان جوہریا کراچی

## فہرست

صفحہ نمبر	عنوانات
۶	بغیر تقویٰ کے ولایت خاصہ عطا نہیں ہوگی
۷	سب سے بڑا دشمن نفس ہے
۷	نفس کی تعریف
۷	گناہ چھوڑے بغیر ولایت خاصہ نصیب نہیں ہو سکتی
۸	ولایت خاصہ کے دو اجزاء
۹	شیخ کے اخلاق طالب کے قلب میں کب منتقل ہوتے ہیں؟
۱۰	صحبت شیخ میں کتنا رہنا چاہیے؟
۱۰	بری صحبت کی مثال
۱۰	درود شریف پڑھنا حصول ولایت کا ذریعہ ہے
۱۱	علامہ بو صیری رحمۃ اللہ علیہ کا واقعہ
۱۲	درود شریف پڑھنے کی فضیلت
۱۳	ولی اللہ کے لئے کرامت نہیں، اتباع سنت ضروری ہے
۱۴	اللہ والوں سے کسب فیض کی ایک شرط
۱۵	مجاہدہ کی تفہیم کی ایک مثال
۱۶	مجاہدہ کی چار تفاسیر

- ۱۷..... مجاہدہ کی پہلی تفسیر
- ۱۸..... مجاہدہ کی دوسری تفسیر
- ۱۸..... مجاہدہ کی تیسری تفسیر
- ۱۸..... مجاہدہ کی چوتھی تفسیر
- ۲۰..... لَتَهْدِيَهُمْ سُبُلَنَا کی دو تفاسیر
- ۲۱..... وَإِنَّ اللَّهَ لَمَعَ الْمُحْسِنِينَ کی تفسیر
- ۲۱..... سلطان ابراہیم ابن ادھمؒ اور ان کے وزیر کا ایک واقعہ
- ۲۲..... لذتِ نامِ خدا
- ۲۳..... علامتِ ولایت
- ۲۴..... جس حالت میں اللہ رکھے اس پر راضی رہو
- ۲۵..... مومن کی قیمت کا پتا قیامت کے روز چلے گا





## حصول ولایت کا راستہ

اَلْحَمْدُ لِلّٰہِ وَ کَفٰی وَسَلَامٌ عَلٰی عِبَادِہِ الَّذِیْنَ اصْطَفٰی اَمَّا بَعْدُ !  
فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ۝ بِسْمِ اللّٰہِ الرَّحْمٰنِ الرَّحِیْمِ ۝  
اَللّٰهُ وَلِیُّ الَّذِیْنَ اٰمَنُوْا  
(سورۃ البقرۃ، آیت: ۲۵۴)

### بغیر تقویٰ کے ولایتِ خاصہ عطا نہیں ہوگی

اے ایمان والو! اللہ ہر مومن کا ولی اور دوست ہے لیکن جب تک تقویٰ اور پرہیزگاری اختیار نہیں کرو گے اور گناہوں سے نہیں بچو گے تو ولایتِ عامہ کی زندگی تو بن جائے گی مگر ولایتِ خاصہ سے محروم رہو گے یعنی بغیر تقویٰ کے خاص ولی نہیں ہو سکتے ہو لہذا اللہ تعالیٰ کی محبت اور ان کا کرم تو دیکھئے کہ ہمیشہ ولایتِ عامہ سے نکال کر ولایتِ خاصہ عطا فرمانے کی ترکیب بتا رہے ہیں۔ یٰۤاَیُّهَا الَّذِیْنَ اٰمَنُوْا اے ایمان والو! اے ولایتِ عامہ کے حاملین! کَانُوْا یَتَّقُوْنَ اگر تقویٰ اختیار کر لو تو تم ہمارے خاص ولی بن جاؤ گے۔ اور تقویٰ حاصل کرنا یہ ہے کہ ہر وقت اللہ تعالیٰ کو راضی کرنے کی فکر میں اور اللہ کو خوش کرنے کی فکر میں بے چین رہو، جائز اور ناجائز کا غم دل میں رکھو کہ مجھ سے کوئی کام ایسا نہ ہو جائے جس سے میرا مالک ناخوش ہو جائے اور ہر وقت اس بات کو تلاش کرو کہ کیا عمل کر لیں کہ اللہ تعالیٰ ہم سے راضی اور خوش ہو جائیں۔ مگر نفس و شیطان اور معاشرہ کہتا ہے ارے میاں! مزے اُڑاؤ، اللہ میاں ناخوش ہوں، ہوتے رہیں۔

سب سے بڑا دشمن نفس ہے

یہ نفس ایسے لوگوں کو بہت پھنساتا ہے، جو لوگ نفس کی غلامی کرتے ہیں اور نفس کے کہنے پر عمل کرتے ہیں ان کو ہر طرف سے پریشانیاں، پٹائی، دولت اور خواری نصیب ہوتی ہے، اس لیے شاعر کہتا ہے۔

جو پہلے دن ہی سے دل کا نہ ہم کہا کرتے

تو اب یہ لوگوں سے باتیں نہ ہم سنا کرتے

اس کی بدکاریوں پر ہر طرف تبصرہ ہوتا ہے کہ دیکھو قلاں آدمی ایسا نالائق ہے۔ تو نفس ہمیں نالائق کاموں کی طرف لے جاتا ہے اور ہماری دنیا اور آخرت برباد کرنا چاہتا ہے۔ اس لیے وہ ہمارا اندرونی دشمن ہے،

إِنَّ أَعْدَىٰ عَدُوِّكَ فِي جَنْبِكَ

(مرقاۃ شرح مشکوٰۃ: کتاب الامارۃ والقضاء، ج ۱۱، ص ۳۲۹)

ہمارا سب سے بڑا دشمن ہمارے اندر موجود ہے اور اندر کا دشمن بہت خطرناک ہوتا ہے، ہمارا سب سے بڑا دشمن ہمارے پہلو میں، ہمارے دل میں گھسا ہوا ہے، اس کا نام نفس ہے۔

## نفس کی تعریف

اب دیکھیں کہ نفس کی تعریف کیا ہے؟ نفس کیا چیز ہے؟ حکیم الامت مجدد الملت مولانا اشرف علی صاحب تھانوی رحمۃ اللہ علیہ فرمایا کرتے تھے نفس نام ہے مرغوبات طبعیہ غیر شرعیہ کا یعنی طبیعت کی وہ خواہشیں جس سے خدا ناراض ہو بس اسی کا نام نفس ہے۔

گناہ چھوڑے بغیر ولایتِ خاصہ نصیب نہیں ہو سکتی

تو اللہ تعالیٰ کا کرم ہے کہ ہمیں اپنا خصوصی تعلق عطا فرمانا چاہتے ہیں،

ہم ایمان لانے سے عام ولی اللہ تو ہو گئے لیکن خاص ولی اللہ نہیں ہو سکتے۔ ہمیں اس وقت تک ولایت خاصہ نصیب نہیں ہو سکتی جب تک ہم نافرمانی نہ چھوڑیں اور نعمت کا شکر بھی تقویٰ ہی ہے۔ جو شخص روٹی کھا کر کتنا ہی کہے کہ اللہ تیرا شکر ہے، اللہ تیرا شکر ہے، لیکن اگر اللہ کی نافرمانی نہیں چھوڑتا تو یہ شخص شکر کی حقیقت تک نہیں پہنچا اور اس کی دلیل ہے:

﴿فَاتَّقُوا اللَّهَ لَعَلَّكُمْ تُشْكُرُونَ﴾

(سورۃ آل عمران، آیت: ۱۳۳)

تقویٰ اختیار کرو تا کہ تم شکر گزار بن جاؤ۔ تو معلوم ہوا کہ جو تقویٰ اختیار نہیں کرتا وہ حقیقتاً شکر گزار بندہ نہیں ہے۔

### ولایت خاصہ کے دو اجزاء

لوگ سمجھتے ہیں ولی اللہ بننا بہت مشکل کام ہے۔ حکیم الامت فرماتے ہیں کہ بہت آسان ہے، ایک جز تو تمہارے پاس موجود ہے کہ تم مؤمن ہو۔ اللہ کا ولی کون ہے؟ الَّذِينَ آمَنُوا جو ایمان والا ہے۔ ہم سب آمَنُوا یعنی ایمان والے ہیں یا نہیں؟ صرف کَانُوا يَتَّقُونَ یعنی تقویٰ کی ضرورت ہے اور آمَنُوا میں ایمان ماضی سے بیان کیا گیا ہے کیونکہ آدمی ایمان تو ایک دفعہ لاتا ہے لیکن کَانُوا يَتَّقُونَ میں تقویٰ کو مضارع سے بیان کیا ہے کیونکہ اس میں تجدداً استمراری کی خاصیت ہوتی ہے۔ کیا مطلب کہ تقویٰ ٹوٹتا رہے گا اور تم جوڑتے رہو گے، جب کبھی تقویٰ ٹوٹ جائے تو دو رکعت توبہ پڑھ کر پھر سے اللہ تعالیٰ سے تقویٰ کا عہد کر لو، بس دوبارہ متقی ہو گئے۔ مولانا شاہ وحسی اللہ صاحب رحمۃ اللہ علیہ فرماتے ہیں۔

ہم نے طے کیں اس طرح سے منزلیں  
گر پڑے گر کر اٹھے اٹھ کر چلے



شیخ کے اخلاق طالب کے قلب میں کب منتقل ہوتے ہیں؟

آپ دنیا میں بھی دیکھئے کہ جتنی صحبت ہوگی ویسا اثر پڑتا ہے۔ میں ٹنڈو جام گیا، انگری ٹیچر ڈپارٹمنٹ کے ڈائریکٹر میرے ہم وطن یعنی اعظم گڑھ کے ہیں، تو انہوں نے مجھے دکھایا کہ ہم دیسی آم کو لنگڑا آم بنا رہے ہیں، دیسی آم کی شاخ کو لنگڑے آم کی شاخ سے پیوند کیا ہوا ہے اور پٹی بہت گس کر باندھی ہوئی ہے۔ میں نے کہا اتنی زور سے پٹی کیوں باندھی ہوئی ہے؟ انہوں نے کہا کہ اگر یہ تھوڑا سا بھی ڈھیلا ہو جائے، lose ہو جائے تو پھر اس میں لنگڑے آم کی خاصیت منتقل نہیں ہوگی۔ تو میں نے کہا کہ اسی طرح سے اللہ والوں سے دوستی بہت پکی کی جاتی ہے تب اس ولی اللہ کے اخلاق اور سیرت اور اس کی تمام اچھی اچھی عادتیں اس مرید میں منتقل ہو جاتی ہیں ورنہ اس کا دل دیسی دل ہی رہتا ہے۔ اگر کوئی دیسی دل اللہ والوں کے دل سے مضبوط پیوند کرے تو اس اللہ والے کی محبت، یقین، ایمان کی ساری نعمتیں اس دیسی دل میں منتقل ہو جائیں گی۔

تو میں نے کہا کہ بھی سائنس دانو! تم جو دیسی آم کو لنگڑا آم بنا رہے ہو

تو اللہ تعالیٰ بھی تو یہی نسخہ بیان فرما رہے ہیں کہ:

﴿وَكُونُوا مَعَ الصَّادِقِينَ﴾

(سورۃ التوبۃ، آیت: ۱۱۹)

اگر تم تقویٰ والی زندگی چاہتے ہو کہ ہم ولی اللہ بن کے اللہ کے پاس جائیں، جانا تو سب کو ہے، یہاں کوئی ایسا شخص نہیں جو یہاں کا نیشل ہو اور کہے کہ ہم کبھی نہیں جائیں گے۔ جانا تو سب کو ہے لیکن کس طرح سے جانا چاہیے؟ اگر ہم کُونُوا مَعَ الصَّادِقِينَ پر عمل کر کے یعنی اللہ والوں کی صحبت اٹھا کر اور اپنے نفس کو مٹا کر اللہ کو خوش کر کے جائیں تو ہمارا منہ روشن ہوگا، اگر ناخوش کر کے گئے تو منہ سیاہ ہو سکتا ہے۔ لہذا اللہ تعالیٰ نے یہ نسخہ بتا دیا۔

## صحبتِ شیخ میں کتنا رہنا چاہیے؟

علامہ آلوسی السید محمود بغدادی مقدر عظیم فرماتے ہیں کہ اللہ والوں کے ساتھ کتنا رہو؟ ان کے ساتھ رہنے کی کیا مقدار ہے؟ تو اس زمانے کے بزرگانِ دین، اللہ والے، اولیاء اللہ فرماتے ہیں کہ کم از کم چالیس دن کسی اللہ والے کے پاس رہ لو۔ جیسے مرغی کے پر میں اکیس دن انڈا رہتا ہے تو اس میں جان آ جاتی ہے، اگر اکیس دن کا تسلسل نہ ہو، دس بارہ دن کے بعد مرغی انڈے کو بھگا دے یا کوئی مرغی کو بھگا دے تو اس تسلسل کے نہ ہونے سے پھر اس میں بچہ پیدا نہیں ہوگا، تو یہ ہے وَكُونُوا مَعَ الصَّٰدِقِیْنَ۔

## برّی صحبت کی مثال

ایک بزرگ نے جیب سے تسبیح نکالی تو اس میں سے خوشبو آ رہی تھی، کسی نے پوچھا کہ یہ خوشبو کہاں سے آئی؟ انہوں نے کہا کہ میں نے اس میں عطر نہیں لگایا لیکن میری جیب میں عطر کی شیشی موجود ہے، اس کی صحبت میں یہ تسبیح رہی ہے۔ میرے شیخ شاہ عبدالغنی صاحب رحمۃ اللہ علیہ فرماتے تھے کہ میرے پاس ایک دیہاتی آیا۔ اس نے کہا کہ مولوی صاحب! میرے آم کی شاخ سے نیم کی شاخ چھو گئی ہے، متصل ہو کر گزر گئی ہے یعنی نیم کی شاخ کی چھال دیسی آم کی شاخ کی چھال سے مل کر گزر گئی اس سے سارا آم کڑوا ہو گیا۔ یہ جو لوگ کہتے ہیں کہ برّی صحبت سے کیا ہوتا ہے وہ اس مثال سے سمجھ لیں۔ اس لیے اللہ تعالیٰ ہم سب کو اچھی صحبت میں بیٹھنے کی توفیق عطا فرمائیں۔

## درویشِ شریف پڑھنا حصولِ ولایت کا ذریعہ ہے

حضور ﷺ کی محبت ایمان کا لازمی جز ہے، بہت سے لوگ صرف

درویش شریف پڑھنے کی برکت سے ولی اللہ ہو گئے۔ میرے شیخ فرماتے تھے کہ درویش شریف پڑھتے وقت بندہ دو کریم کے درمیان میں ہو جاتا ہے۔ جب اس نے کہا اَللّٰهُمَّ تو اللہ تعالیٰ کریم ہیں اور جب کہا صَلَّ عَلٰی مُحَمَّدٍ تو اللہ کے رسول بھی کریم ہیں تو درویش شریف پڑھتے وقت بندہ اللہ اور حضور ﷺ کے کرم کے درمیان میں ہوتا ہے۔ تو حضرت یہ شعر پڑھا کرتے تھے۔

یا رب تو کریمی و رسولی تو کریم

صد شکر کہ ما یم میان دو کریم

اے رب آپ بھی کریم ہیں اور آپ کے رسول بھی کریم ہیں، شکر ہے کہ ہماری کشتی دو کریم کے درمیان میں ہے۔ جس کی کشتی دو کریم کے درمیان ہوگی وہ کیسے ڈوبے گی؟ درویش شریف کی یہ فضیلت ایسی ہے کہ دونوں ہاتھ میں لٹو ہیں، اللہ کے نام کا لٹو اور رسول اللہ ﷺ کے نام کا لٹو۔ دونوں ہاتھ میں لٹو بہت مشکل سے ملتے ہیں لیکن اللہ تعالیٰ نے درویش شریف کے اندر یہ فضیلت رکھ دی۔

### علامہ بو صیری رحمۃ اللہ علیہ کا واقعہ

صاحبِ قصیدہ بردہ علامہ بو صیری رحمۃ اللہ علیہ نے حضور ﷺ کی شان میں عربی زبان میں نعت لکھی ہے۔ جب انہوں نے نعت مکمل کی تو خواب میں حضور ﷺ کی زیارت نصیب ہوئی اور آپ نے ارشاد فرمایا کہ میری تعریف میں تم نے جو نعت کہی ہے وہ مجھے سناؤ، جب انہوں نے نعت سنائی تو حضور ﷺ جھوم رہے تھے، جب قصیدہ بردہ ختم ہوا تو آپ ﷺ نے فرمایا کہ کیا چاہتے ہو؟ عرض کیا کہ میں بیمار ہوں، میں چاہتا ہوں میری بیماری اچھی ہو جائے، میرا سارا جسم برص کے داغوں سے سفید ہو گیا ہے، لوگ مجھ سے نفرت کرتے ہیں، آپ اللہ تعالیٰ سے دعا کر دیجیے کہ میرا مرض اچھا ہو جائے تو

حضور ﷺ نے خواب ہی میں اپنا دست مبارک ان کے جسم پر پھیرا اور اس کے بعد ایک یمنی چادر تحفہ میں دی۔ اس سے ایک سنت معلوم ہوتی ہے کہ اگر کوئی شخص کسی کی محبت میں کوئی بات پیش کرے تو زبان سے ماشاء اللہ کہنے کے ساتھ ساتھ اسے کچھ ہدیہ بھی دینا چاہیے، دیکھئے حضور ﷺ نے یمن کی دھاری دار چادر عطا فرمائی۔ جب یہ خواب سے بیدار ہوئے تو دیکھا کہ جسم پر سے برص کے نشانات غائب ہیں اور یمن کی دھاری دار چادر سرہانے رکھی ہوئی ہے۔

اب مزید سنئے! صبح ان کے پاس ایک محدث آئے جو حدیث پڑھاتے تھے اور انہوں نے آکر دروازہ کھٹکھٹایا اور کہا کہ وہ قصیدہ بُردہ جو آپ نے رات کو حضور ﷺ کو سنایا تھا وہ مجھے بھی سنائیے۔ تو علامہ بوصری کہنے لگے کہ خدا کی قسم! ابھی تو میں نے ان اشعار کو روئے زمین پر کسی مخلوق کو نہیں سنایا، نہ ہی کسی سے ان کا تذکرہ کیا، تم کو کیسے پتا چلا؟ تو انہوں نے کہا کہ جب تم یہ اشعار حضور ﷺ کو سنارہے تھے اور حضور ﷺ جھوم رہے تھے تو میں بھی اس مجلس میں تھا۔

### درویش شریف پڑھنے کی فضیلت

تو دوستو! ایک مرتبہ درویش شریف پڑھنے سے دس گناہ معاف ہوتے ہیں، دس درجات بلند ہوتے ہیں، دس نیکیاں ملتی ہیں اور دس رحمتیں نازل ہوتی ہیں۔ میرے شیخ شاہ عبدالغنی پھولپوری فرماتے تھے کہ جب درویش شریف پڑھو تو یہ تصور کرو کہ حضور ﷺ پر ہر وقت اللہ کی رحمت کی جو بارش ہو رہی ہے، تو جب ہم کہتے ہیں اَللّٰهُمَّ صَلِّ عَلٰی مُحَمَّدٍ وَّ عَلٰی اٰلِ مُحَمَّدٍ اے اللہ! رحمت نازل فرما نبی ﷺ پر تو سمجھ لو کہ حضور ﷺ پر ہر وقت رحمت کی بارش ہو رہی ہے اور یہ تصور کرو کہ اللہ کے نبی کے صدقہ میں ہم پر بھی رحمت کی اُس بارش کے چھینٹنے

پڑ رہے ہیں، اور فرماتے تھے کہ درود شریف کثرت سے پڑھنے کی برکت سے خاتمہ بھی ایمان پر ہوتا ہے۔

حضور ﷺ کی محبت ایسی نعمت ہے کہ اس کی برکت سے خاتمہ بھی ایمان پر نصیب ہوتا ہے۔ دیکھئے! اگر کوئی شخص کہے کہ آپ اپنے بچے کو لٹو کھلا دیجیے کیونکہ یہ بچہ لٹو بہت پسند کرتا ہے تو بابا اس کہنے والے کو بھی لٹو کھلائے گا اور اس سے محبت بھی کرنے لگے گا کہ یہ میرے بچے سے محبت کرتا ہے۔ جو لوگ اللہ تعالیٰ سے حضور ﷺ کے لیے رحمت کی درخواست کرتے ہیں تو اللہ تعالیٰ بھی ان کو اپنی رحمت سے نوازتا ہے، وہ کریم مالک ہے، دیکھتا ہے کہ میرا یہ بندہ میرے محبوب کے لیے ایسی درخواست کر رہا ہے تو میں اس کو بھی محروم نہیں کرتا۔

ولی اللہ کے لئے کرامت نہیں، اتباع سنت ضروری ہے  
تو میں عرض کر رہا تھا کہ اللہ کا ولی بننے کا نسخہ تقویٰ ہے۔ آج کل لوگ سمجھتے ہیں کہ جو ہوا میں اڑتا ہے وہ ولی اللہ ہے۔ ولی کے لیے کرامت شرط نہیں ہے، اتباع سنت اور اتباع شریعت شرط ہے، اگر وہ سنت اور شریعت کے خلاف کرتا ہے، نہ روزہ نہ نماز اور کفشتن پر سمندر کے کنارے ننگ دھڑنگ بڑے بڑے بال، لنگوٹی باندھے، آنکھ بند کیے بیٹھا ہوا سب کوسٹ کا نمبر بتا رہا ہے، تو ایسے فقیر مردود ہیں، جو جوئے کا نمبر بتائے وہ ولی اللہ ہو سکتا ہے؟ جو احرام ہے یا نہیں؟ شہ کا نمبر بتانا، جو کھانا، گھوڑوں کی ریس، یہ سب چیزیں شریعت میں منع ہیں۔ لہذا ایسے لوگوں کو ولی سمجھنا حرام ہے۔ شاعر کہتا ہے۔

گر ہوا پہ اڑتا ہو وہ رات دن

ترک سنت جو کرے شیطان گن

جو سنت کا راستہ ترک کرے وہ اللہ کا ولی ہو ہی نہیں سکتا۔

## اللہ والوں سے کسب فیض کی ایک شرط

اب ایک شرط اور بھی ہے وہ بیان کر کے بس ختم کرتا ہوں کیونکہ اس وقت سب پر نیند کا غلبہ ہوتا ہے۔ میرے شیخ حضرت شاہ عبدالغنی صاحب فرماتے تھے کہ اللہ والوں کے ساتھ بھی ایک شرط کے ساتھ رہنا چاہئے جیسے نماز پڑھنے کے لیے وضو شرط ہے یا نہیں؟ اگر کوئی بے وضو ہی نماز پڑھے تو نماز کیسے ادا ہوگی؟ تو اللہ والوں کے ساتھ رہنے کی بھی ایک شرط ہے:

﴿وَالَّذِينَ جَاهَدُوا فِينَا﴾

(سورۃ العنکبوت، آیت: ۶۹)

مجاہدہ کرو، لَقَدْ يَدْعُهُمْ سُبُلَنَا پھر راستے کھلتے ہیں۔ اور مجاہدہ کیا ہے؟ کوئی شخص رات دن پہلوان کے ساتھ رہے یا پائلٹ کے ساتھ اس کا بیٹا رہتا ہے، تو کیا خالی ساتھ رہنے سے ہوائی جہاز چلانا سیکھ جائے گا؟ ایک شخص کا باپ ڈرائیور ہے، گاڑی بہت عمدہ چلاتا ہے، اس کا بیٹا بھی وہیں بیٹھا رہتا ہے مگر سیکھنے کی مشقت نہیں اٹھاتا، تو کیا وہ ڈرائیور ہو جائے گا؟ ایک شخص کا باپ حافظ قرآن ہے، اس کا بیٹا ہر وقت ساتھ رہتا ہے تو کیا ساتھ رہنے سے اس کا بیٹا حافظ قرآن ہو جائے گا؟ تو کچھ مشقت اور محنت بھی کرنی پڑتی ہے۔ ایسے ہی اللہ والوں کے ساتھ رہے تو کچھ محنت بھی کرنی پڑے گی۔ ان کا بتایا ہوا ذکر اور پرہیز کرنا ہوگا وَالَّذِينَ جَاهَدُوا فِينَا اللہ والوں سے صحیح فیض اٹھانے کے لیے مجاہدہ شرط ہے۔

اس کی مثال ایسی ہے کہ کباب کے اجزا تو ملا لیے، قیمہ پیس لیا، اسل میں بڑی لالچھی، تیز پیات سب مصالحے ڈال دیئے لیکن یہ کباب مجاہدہ سے ڈرتا ہے اور کہتا ہے کہ ہمیں تیل میں مت تھلنا، ہمارے نیچے آگ مت جلانا، ہمارا

کیجئے رَم نہ کرنا تو وہ آدمی کہے گا کہ ارے ظالم! اگر تو کچا ہی رہے گا تو جو تجھے کھائے گا وہ تھو کے گا اور یہی شعر کہے گا۔

بہت شور سنتے تھے پہلو میں دل کا

جو چیرا تو اک قطرہ خوں بھی نہ نکلا

ذرا سا مجاہدہ کر لیں، پھر دیکھیں کیا مزہ آتا ہے۔ تو جب کباب تلے جانے پر راضی ہو گیا، تو اس کے نیچے آگ جلائی، کڑھائی میں سرسوں کا تیل ڈالا اور اس کباب کو الٹ پلٹ کر سینکا پھر جب کباب لال ہوا تو اس کی خوشبو محلہ بھر میں پھیل گئی۔ جو لوگ مجاہدہ کرتے ہیں اللہ تعالیٰ ان کے ایمان کی خوشبو دور دور تک پھیلا دیتے ہیں۔ جنہوں نے زیادہ غم اٹھایا، جنہوں نے زیادہ مجاہدہ کیا، اللہ تعالیٰ نے ان کے در و دل میں اتنی خوشبو پیدا کی کہ حضرت خواجہ معین الدین چشتی اجیری رحمۃ اللہ علیہ کے ہاتھ پر نوے لاکھ کافر مسلمان ہو گئے۔ بعض وقت بڑے بڑے علماء سے اتنا دین نہیں پھیلا جتنا اس اللہ والے سے پھیلا جو تقویٰ والا اور مشائخ کا صحبت یافتہ تھا، ایسی برکت اس کی صحبت میں آ جاتی ہے۔

### مجاہدہ کی تفہیم کی ایک مثال

مجاہدہ کی مثال ایسی ہے جیسے دو آٹے گرے ہوئے ہیں، ایک آملہ سورج کی شعاعوں سے خشک ہو گیا اور اس نے تربیت کی زحمت گوارا نہیں کی۔ دوسرے آملہ نے حلوائی سے کہا کہ بھئی مجھے لے چل اور میرا مرتبہ بنا دے تو حلوائی نے کہا کہ جانتے ہو مرتبہ کیسے بنتا ہے؟ ہم تمہارے سوئی چھوکیں گے یہاں تک کہ تمہارا کیسلا پانی یعنی اخلاقِ رذیلہ نکل جائیں۔ پھر شکر کا قوام تیار کر کے اس شیرے میں تمہیں ڈالیں گے پھر اس کے بعد طبیب لکھے گا کہ مرتبہ آملہ گرفتہ از آب گرم شستہ ورقہ نقرہ پیچیدہ پھر گرم پانی سے دھو کر تم چاندی کے

ورق میں لپٹ کر مفتی اعظم خورد و زیر اعظم خورد و زیر اعظم یا مفتی اعظم اور دل کے بیماروں کو دیئے جاؤ گے۔ آملہ کا مرتبہ دل کی طاقت کے لیے استعمال ہوتا ہے۔ آملہ نے کہا کہ اگر ہم تربیت نہ کرائیں تو کیا ہوگا؟ تو حلوائی نے کہا کہ پھر تمہیں حلوائی نہیں لے جائے گا، تربیت نہ کرانے کی وجہ سے ورخت کے نیچے پڑے پڑے سورج کی شعاعوں سے تمہارا چہرہ کالا ہو جائے گا، بنیالے جائے گا، اور کس طرح لے جائے گا؟ وہ تمہیں جھاڑو مارے گا، وہ تمہیں پخنے گا تمہیں بلکہ جھاڑو مار کر اکٹھا کر کے بورے میں بھر کے لے جا کر دکان میں پھینک دے گا۔ آملہ نے کہا کہ پھر کیا کرے گا تو اس نے کہا کہ کوٹ چھان کر تر پھلا بنائے گا اور جب کسی کو قبض ہوگا تو آپ کو قبض کشا کے طور پر، جمداری کے طور پر، گٹر لائن صاف کرنے کے لیے رات کو چھ ماشہ کھلا کر کہا جائے گا کہ گرم پانی پی لو، صبح قبض صاف ہو جائے گا، پھر تم دل کی طاقت کے لیے استعمال نہیں کیے جاؤ گے۔ آپ دیکھ لیجیے! شیشے کے مرتبان میں مرتبہ آملہ ہے اور کنستر میں تر پھلا کا سفوف رکھا ہوا ہے، دونوں کے مقاصد الگ الگ ہیں۔ اسی طرح تربیت کرانے سے انسان کی قیمت بھی بڑھ جاتی ہے۔ جو عالم اللہ والوں کی محبت اور تربیت سے اللہ والا بن جاتا ہے اس کے درِ دل سے عالم روشن ہو جاتا ہے۔

وہ دل جو تیری خاطر قریاد کر رہا ہے

اُجڑے ہوئے دلوں کو آباد کر رہا ہے

### مجاہدہ کی چار تفاسیر

تو مجاہدہ کیا چیز ہے؟ مجاہدہ بھی اللہ والوں کی نگرانی میں ہونا چاہیے مثلاً اسرپورٹ اس طرف ہے اور کوئی دوسری طرف بھاگا جا رہا ہے تو وہ جہاز کو پائے گا؟ بعض لوگ سمجھتے ہیں کہ بس مجاہدہ کرو اور پسینہ گراؤ، چاہے مخالف سمت میں



جاؤ۔ اب اگر کسی کو جانا ہے کعبہ کی طرف اور بھاگ جا رہا ہے بنارس کی طرف، تو بنارس کے مندر میں داخل ہو گیا یا نہیں؟ وہ بیت اللہ میں داخل نہیں ہوگا۔ تو خالی مشقت کافی نہیں ہے، صحیح سمت کی طرف مشقت ہو تب وہ نتیجہ خیز اور ثمر آور ہوتی ہے۔ اسی لیے اللہ تعالیٰ نے فرمایا کہ اللہ والوں کے ساتھ تو رہو مگر ان کے مشورے اور نگرانی میں مجاہدہ بھی کرنا پڑے گا۔ جیسے دنیا میں حافظ کا بیٹا حافظ کے ساتھ رہے مگر قرآن شریف یاد کرنے کی مشقت بھی کرنی پڑے گی، پائلٹ کے بیٹے کو ہوائی جہاز چلانے کی اور ڈرائیور کے بیٹے کو گھیر وغیرہ سمجھنے کی زحمت گوارا کرنی پڑے گی۔ تو وَالَّذِينَ جَاهَدُوا فِينَا كِی چار تفسیریں ہیں:

### مجاہدہ کی پہلی تفسیر

(۱) الَّذِينَ اخْتَارُوا الْمَشَقَّةَ فِي الْبِتْعَاءِ مَرْضَاتِنَا

(تفسیر النظمی، ج ۴، ص ۲۱۶)

جو لوگ اللہ تعالیٰ کو خوش کرنے کے لیے مشقت اور تکلیف اٹھاتے ہیں، اللہ تعالیٰ کی رضا اور خوشی کے لیے مشقت اٹھاتے ہیں ان کے لئے لَتَهْدِيَنَّهُمْ سُبُلَنَا ہے اللہ تعالیٰ ان کے لئے اپنے قرب کے راستے کھولتے ہیں لیکن اگر کوئی شخص کہے کہ صاحب ہم ذکر تو کر لیں گے، لیکن گناہ چھوڑنے کی مشقت بہت مشکل معلوم ہوتی ہے، یہ ہم نہیں اٹھا سکتے تو سمجھ لیجیے کہ یہ اللہ تعالیٰ کا عاشق نہیں ہے، اگر عاشق ہوتا تو کیا کہتا؟ اس پر مجھے اپنا ایک بڑا پیارا شعر یاد آ گیا۔

جان دے دی میں نے اُن کے نام پر

عشق نے سوچا نہ کچھ انجام پر

یہ اس فقیر کا شعر ہے۔ اللہ کا عاشق اگر مگر نہیں لگاتا۔ حضرت مولانا شاہ محمد احمد صاحب کے اشعار یاد آ گئے۔

مرضی تری ہر وقت جسے پیشِ نظر ہے  
پھر اس کی زباں پر نہ اگر ہے نہ مگر ہے  
میں ان کے سوا کس پہ فدا ہوں یہ بتا دے  
لا مجھ کو دکھا اُن کی طرح کوئی اگر ہے  
تو مجاہدہ کی ایک تفسیر تو یہ ہوگئی کہ اللہ کو راضی کرنے میں جتنی مشقت ہو اس پر شکر  
ادا کرو تا کہ جب قیامت کے دن اللہ پوچھے کہ میرے لیے کیا مشقت اُٹھائی تو  
کہہ سکو کہ یا اللہ ہر وقت گناہوں کے تقاضوں سے جنگ جاؤی رکھی، کبھی مغلوب  
ہو گئے تو استغفار سے تلافی کی، آپ کو رورو کے منایا اور جب غالب ہوئے تو آپ  
کا شکر یہ ادا کیا کہ آج نفس کو بچھاڑ دیا، آج نفس کی بات نہیں مانی۔

## مجاہدہ کی دوسری تفسیر

مجاہدہ کی تفسیر نمبر دو ہے:

الَّذِينَ اخْتَارُوا الْمَشَقَّةَ فِيْ نَصْرِ دِينِنَا

(تفسیر المظہری، ج ۴، ص ۲۱۶)

جو لوگ ہمارے دین کی نصرت اور اشاعت کے لئے مشقت اُٹھاتے ہیں۔

## مجاہدہ کی تیسری تفسیر

تفسیر نمبر تین ہے:

الَّذِينَ اخْتَارُوا الْمَشَقَّةَ فِيْ امْتِحَالِ اَوْامِرِنَا

(تفسیر المظہری، ج ۴، ص ۲۱۶)

جو لوگ ہمارے احکام کو بحال لانے کے لیے مشقت اُٹھاتے ہیں۔

## مجاہدہ کی چوتھی تفسیر

اور تفسیر نمبر چار بہت زبردست ہے:

## الَّذِينَ اخْتَارُوا الْمَشَقَّةَ فِي الْاِنْجَبَاءِ عَنْ مَنَاهِيْنَا

(تفسیر المظہوی، ج ۷، ص ۲۱۳)

جو ہماری منع کی ہوئی باتوں یعنی گناہوں سے بچتے ہیں۔ پہلے والے جو تین نمبر ہیں بعض لوگ ان تینوں پر عمل کر لیتے ہیں لیکن گناہ نہیں چھوڑتے۔ جیسے پہلوان مرغی کا سوپ خوب پئے، انڈا خوب کھائے لیکن اگر جوڑیا بازار سے زہر لاکر چپکے سے خود کھاتا ہے یا کوئی اسے کھلا دیتا ہے تو بولو وہ شخص پہلوان بنے گا؟ اسی طرح گناہ سے روحانیت کمزور ہو جاتی ہے، ہمارا جسم روح سے ہی قائم ہے، جو روح کو ذکر اللہ کی جتنی زیادہ غذا دیتا ہے اس کی اجتماعیت اور عناصر رباعیہ اتنے ہی مضبوط ہوتے ہیں، وہ سر سے پیر تک پرسکون ہوتا ہے اور جو شخص اللہ کی نافرمانی سے روح کو کمزور کر دیتا ہے تو روح جس سے جسم کا قیام ہے، اس کا وجود خطرہ میں پڑ جاتا ہے، ایسے شخص کا ذہن ہر وقت منتشر رہتا ہے، پریشان رہتا ہے جس نے اللہ کو ناراض کیا، جس نے اللہ کو ناخوش کیا وہ کبھی خوشی نہیں پاسکتا، جس کو ہم خوشی سمجھتے ہیں وہ خوشی خیالی ہے، اصلی خوشی اللہ والوں کو نصیب ہوتی ہے۔ جو بھی اللہ کو خوش کرے گا اس کو خوش رکھنا احسانا اللہ کے ذمہ ہے۔ بتاؤ! خوشی کون پیدا کرتا ہے؟ اللہ۔ تو خوشی پیدا کرنے والے کو جو خوش رکھتا ہے، آہ! اس کی خوشی کے عالم کا کیا عالم ہوگا۔ کاش! اللہ اپنی رحمت سے ہمارے آپ کے دل میں یہ حقیقت اتار دے۔ جو خوشی پیدا کرنے والا ہے اس کو خوش کر کے دیکھو ان شاء اللہ دل میں اللہ تعالیٰ ایسی خوشی پیدا کریں گے کہ سلاطین و بادشاہوں کو اس کا تصور بھی نہیں ہو سکتا۔ شیراز میں حافظ شیرازی ولی اللہ گذرے ہیں، وہ فرماتے ہیں کہ جب مجھے اللہ تعالیٰ اپنی محبت کی خوشبو دیتا ہے اور اپنے نام کی منھاس دیتا ہے تو اتنا مست ہو جاتا ہوں کہ کاؤں اور کے کی سلطنت کو ایک جو

کے بدلے میں خریدنے کو تیار نہیں ہوتا۔

چو حافظ گشت بے خود کے شمارو

بیک جو مملکت کا وس و کے را

ولی اللہ ایسے تھوڑی ہوتے ہیں کہ ذرا سی دنیا کی کوئی چیز دکھائی اور اس کے پیچھے بھاگے چلے گئے، در بدر پھر رہے ہیں، اللہ تعالیٰ اپنے اولیاء کو در بدر نہیں پھراتا۔

### لَقَدْ يَتَنَّهُمْ سُبُلَنَا کی دو تفاسیر

اللہ تعالیٰ آگے فرماتے ہیں کہ اگر تم یہ چار قسم کے مجاہدے کر لو تو  
لَقَدْ يَتَنَّهُمْ سُبُلَنَا ہم تمہاری ہدایت کے لیے ایک نہیں بے شمار دروازے کھول  
دیں گے اور ذرہ ذرہ سے تمہیں ہدایت بخشیں گے، جس ذرہ کو تم دیکھو گے وہیں  
سے تمہیں خدا ملے گا، سارے عالم کا ذرہ ذرہ تمہارے لیے میرے قرب کی نشانی  
بن جائے گا۔

جدھر دیکھتا ہوں ادھر تو ہی تو ہے  
علامہ قاضی ثناء اللہ پانی پتی رحمۃ اللہ علیہ نے تفسیر مظہری میں  
لَقَدْ يَتَنَّهُمْ سُبُلَنَا کی دو تفسیریں کی ہیں۔

سُبُلُ السَّيْرِ إِلَيْنَا

(تفسیر المظہری، ج ۱، ص ۲۱۱)

میری بارگاہ کے دروازہ میں بھی تمہیں داخل مل جائے گا یعنی تم ہم تک پہنچ جاؤ گے۔

سُبُلُ الْوُصُولِ إِلَى جَنَابِنَا

(تفسیر المظہری، ج ۱، ص ۲۱۲)

یعنی ہم اپنے قرب خاص کے دروازے بھی کھول دیں گے اور تمہیں اپنا درباری اور  
مقرب بنالیں گے۔

## وَاللّٰهُ لَمَعَ الْمُحْسِنِينَ کی تفسیر

آگے قرماتے ہیں وَاللّٰهُ لَمَعَ الْمُحْسِنِينَ اللہ تعالیٰ ایسے مخلصین کو اپنا خاص قرب عطا کرتا ہے۔ یہاں احسان بمعنی اخلاص کے ہیں معلوم ہوا وہ شخص مخلص نہیں ہے جو ذکر و عبادت کا بیٹھا بیٹھا تو ہڑپ کرے اور جہاں اللہ تعالیٰ گناہ سے بچنے کی مشقت میں ڈالے وہاں سے بھلاگ جائے۔ ذکر، وظیفہ پڑھنے کے لیے آج امت تیار ہے لیکن اگر گناہ چھوڑنے کو کہا جائے کہتے ہیں کہ صاحب یہ تو مشکل کام ہے مگر آپ گناہ کو چھوڑ دیجئے، اللہ تعالیٰ کو راضی کر لیجیے پھر آپ دیکھیے گا آپ کو بلا انکیشن دل کی ایسی سلطنت ملے گی۔ جو بادشاہوں نے خواب میں بھی نہیں دیکھی۔ یہ خیالات اور توہمات کی باتیں نہیں ہیں۔ کر کے دیکھئے پھر ایسا نہ ہو تو کہتا کہ اختر کیا کہتا تھا۔

## سلطان ابراہیم ابن ادھم اور ان کے وزیر کا ایک واقعہ

جب سلطان ابراہیم ابن ادھم نے سلطنتِ بلخ چھوڑی تو دریا کے کنارے غارِ غیشاپور میں عبادت کرنے لگے، ان کا ایک وزیر ان سے ملنے آیا، اس نے دل میں سوچا کہ اس مُلّا نے سلطنتِ بلخ چھوڑ دی، یہ تو بہت ہی بے وقوف ہے۔ حضرت پر اس کا کشف ہوا۔ حضرت نے اپنی سوئی دریا میں پھینک دی اور فرمایا اے مچھلیو! میری سوئی لاؤ۔ اب وزیر دیکھ رہا ہے کہ کیا یہ اب دریا پر حکومت کرے گا۔ تو مولانا رومی فرماتے ہیں۔

صد ہزاراں ماہیے اللہیے

سوزن زر بر لب ہر ماہیے

ایک لاکھ مچھلیاں منہ میں سونے کی سوئیاں لے آئیں، سلطان ابراہیم ابن ادھم نے

ڈانٹ کر فرمایا کہ میری لوہے کی سوئی لے آؤ۔ ایک مچھلی نے غوطہ لگایا اور ان کی لوہے کی سوئی لاکر دے دی، اب وزیر رونے لگا، جس نے حضرت کو بے وقوف مٹا کہا تھا۔ اس وزیر کی روتے روتے ہچکچیلیاں بندھ گئیں اور اس نے کہا ہائے اللہ! میں کتنا تالافق ہوں کہ مچھلیاں جانور ہو کر آپ کے ولی کو پہچان گئیں اور میں انسان ہو کر اس ولی سے بے خبر ہوں، مچھلیوں نے تو آپ کے نیک بندہ کو پہچان لیا اور میں انسان ہو کر اس ولی اللہ کو نہ پہچان سکا۔ پھر چھ مہینہ وہ وزیر بھی ان کے ساتھ رہ کر ولی اللہ بن گیا۔

### لذتِ نامِ خدا

تو دوستو! اللہ تعالیٰ کی محبت اور تعلق سے جو زندگی ملتی ہے وہ بہت ہی مزے دار زندگی ہوتی ہے۔ عقل ہی سے سوچ لو کہ جو دونوں جہان کے مالک کو راضی کر لے تو کیا دونوں جہان اس کے نہیں ہوں گے؟ اپنا ایک شعر یاد آیا۔

وہ شاہِ دو جہاں جس دل میں آئے

مزے دونوں جہاں سے بڑھ کے پائے

ارے یارو! جو خالق ہو شکر کا

جمالِ شمس کا نورِ قمر کا

نہ لذتِ پوچھ پھر ذکرِ خدا کی

حلاوتِ نامِ پاکِ کبریا کی

اللہ کے نام کی مٹھاس کو آپ معمولی سمجھتے ہیں؟ مولانا رومی مثنوی شریف میں فرماتے ہیں کہ جب میں اللہ کہتا ہوں تو میرے دل میں دودھ اور چینی حل ہو جاتی ہے اور روح میں بھی ایسا ہی محسوس ہوتا ہے۔

اللہ اللہ! میں چہ شیرین ست نام

شیر و شکر می شود جانم تمام

فرماتے ہیں کہ جب میں اللہ کہتا ہوں تو میرا بال بال شہد کا دریا بن جاتا ہے۔

نام او چو برز با تم می رود

ہر بن موزا غسل جوئے شود

ایک دفعہ محبت سے اللہ کہہ دیجیے تو ہمدرد کا سارا شربت روح افزا اس کے مقابلہ میں کیا ہے، اسے زمین سے آسمان تک، شربت روح افزا بھرا ہوا محسوس ہوگا، اللہ کا ولی محبت سے ایک مرتبہ اللہ کہہ دے تو سارے شربت روح افزا اس کے سامنے قیل ہو جائیں گے۔ کہاں خالق کا نام اور کہاں مخلوق۔

اے دل ایں شکر خوشتر یا آں کہ شکر سازد

اے دل ایں قمر خوشتر یا آں کہ قمر سازد

اے دل! یہ شکر زیادہ میٹھی ہے یا شکر کا پیدا کرنے والا زیادہ میٹھا ہے۔ اے دل! یہ چاند زیادہ حسین ہے یا چاند کا بنانے والا زیادہ حسین ہے۔ جو لیلیٰ کو نمک دے، سکتا ہے جس سے مجنوں پاگل ہو گیا تو خود اس اللہ کی ذات پاک کتنی حسین ہوگی۔

### علامت ولایت

اسی لیے جن کے قلوب میں خدا آتا ہے تو وہ اللہ والے سارے عالم کے حسینوں سے مستغنی ہو جاتے ہیں۔

یہ کون آیا کہ دھیمی پڑ گئی کو شمع محفل کی

پتنگوں کے عوض اڑنے لگیں چنگاریاں دل کی

جب اللہ دل میں آتا ہے تو سارے عالم کی شمعیں بے نور ہو جاتی ہیں۔ یہ علامت ولایت کی ہے، جس کے دل میں خدا آتا ہے تو سلطنت و سلاطین کے تخت و تاج، مالداروں کے مال اور حسینوں کے حسن و نمک سب اس کی نگاہوں سے گر جاتے ہیں۔ آپ بتلایئے! سورج کا دوسنت ستاروں سے مستغنی نہیں ہوگا؟

یا کہے گا کہ کاش! مجھے ستارے نظر آتے؟ اس لیے اللہ تعالیٰ کے ہم نشین  
ماسوا اللہ سے مستحق کر دیے جاتے ہیں۔ یہی دلیل ہوتی ہے کہ ان کے قلب میں  
اللہ آگیا اور اگر کسی مالدار کو دیکھ کر کہا جائے!

﴿يَلَيْتُ لَنَا مِثْلَ مَا أُوتِيَ قَارُونُ﴾

(سورۃ القصص، آیت ۶۹)

کاش مجھے بھی ایسا مال مل جاتا۔ تو سمجھ لو کہ ابھی اس کا دل نسبت مع اللہ کی دولت  
سے خالی ہے۔

جس حالت میں اللہ رکھے اس پہ راضی رہو

سلطان ابراہیم ابن ادھم رحمۃ اللہ علیہ کے پاس ایک مولوی صاحب  
گئے، کہتے تھے حضور! ذرا مالدار ہونے کے لیے دعا کر دیجیے۔ فرمایا ارے ظالم!  
میں نے سلطنت کے بدلہ میں یہ فقیری لی ہے، تجھ کو مفت میں ملی ہے اس لیے تو  
قدر نہیں کرتا۔ جس حالت میں اللہ رکھے بس ان کو راضی رکھو، مفت میں  
بادشاہت مل جائے گی ان شاء اللہ تعالیٰ۔ پھر ایک دفعہ اللہ کہنے میں دو سو سلطنت  
کا مزہ آئے گا بقول جلال الدین رومی رحمۃ اللہ علیہ کے۔

لیکِ ذوقِ سجدہ پیشِ خدا

خوشتر آید از دو صدِ مملکتِ ثرا

اگر اللہ کے حضور میں ایک سجدہ قبول ہو جائے اور محبت سے سبحان ربی الاعلیٰ کہہ  
دو تو وہ سجدہ دو سو سلطنت سے افضل ہے۔

پس بنالی کہ نخواہم ملکبا

ملکِ آں سجدہ مسلم کن مرا

پھر روؤ گے کہ اے خدا! ہمیں سلطنت نہیں چاہیے، ہمیں اپنے سجدہ کی وہ



سلطنت عطا فرمادیجیے جس کے بارے میں حضور ﷺ فرماتے ہیں کہ جب مؤمن سجدہ کرتا ہے تو اس کا سر اللہ کے قدموں میں ہوتا ہے۔

## مؤمن کی قیمت کا پتا قیامت کے روز چلے گا

تو دوستو! آج ایک بات کہنا چاہتا ہوں، انسان کی قیمت بلندگوں سے نہیں ہے، مرسدیز کاروں سے نہیں ہے، تخت و تاج سے نہیں ہے، یہ جہنمیں گاڑو آف آن روئے جاتے ہیں، ان کے مرنے کے بعد جاؤ اور ان بادشاہوں کی قبروں سے پوچھو کہ آپ کو قبر میں کتنے گاڑو آف آنزل رہے ہیں؟ کتنی سلامیاں مل رہی ہیں؟ اور آپ دن رات میں کتنے سوٹ بدلتے ہیں اور کتنے ٹیلی ویژن اور اخباری رپورٹر آپ کی قبر کے اندر گھسے ہوئے ہیں جو آپ کے الفاظ نوٹ کر رہے ہیں۔

اس لیے دوستو! انسان کی قیمت جب لگتی ہے جب اس کا پیدا کرنے والا اس کی قیمت لگائے۔ دیکھئے! غلاموں کی قیمت کس سے لگتی ہے؟ مالک سے لگتی ہے۔ ایک غلام کو دس لاکھ غلام صبح شام سلام کرتے ہیں لیکن اس کا مالک ناراض ہے، لاکھوں آدمی کسی کو ہر وقت سلام کرتے رہیں لیکن اگر اللہ تعالیٰ اس سے ناراض ہوں تو آپ بتائیے اس کی کیا قیمت ہے لہذا علامہ سید سلیمان ندوی بہت بڑے عالم گذرے ہیں، فرماتے ہیں۔

ہم ایسے رہے یاں کہ ویسے رہے

وہاں دیکھنا ہے کہ کیسے رہے

میں یہ نہیں کہتا کہ مکان دکان چھوڑ کر سمندر پر چلے جاؤ، اسلام یہ نہیں سکھاتا، اسلام یہ سکھاتا ہے کہ نعمتوں کو محبت جتنی محبت نعمت سے ہے نعمت دینے والے سے اس سے زیادہ محبت کرو، بس اسلام اتنا ہی چاہتا ہے، اسلام ترکِ نعمت کا حکم نہیں دیتا لیکن اسلام اتنا کہتا ہے کہ نعمت دینے والے سے زیادہ

محبت کرو اور نعمتوں سے اس سے کچھ درجہ کم محبت کرو جیسے ہر وقت نعمتوں میں ہو مثلاً بیوی بہت حسین ہے، اس سے بات چیت ہو رہی ہے مگر جب اذان کی آواز آئے تو یہ حلالِ نعمت چھوڑ دو اور مسجد جاؤ۔ اسلام ایسا تنگ نظر یہ نہیں ہے، اسلام بہت آسان ہے بس نعمتوں پر اللہ کی محبت کا غلبہ ہو۔ اور ایسا ایمان کیسے نصیب ہوگا، اسی کے لیے میں نے یہ آیت تلاوت کی ہے کہ کچھ دن اللہ والوں کے ساتھ رہو، ان شاء اللہ دل کی دنیا بدل جائے گی۔

کاگا سے ہنس کیو اور کرت نہ لاگی بار

ایک بزرگ جن کا نام بھیکا شاہ تھا، اپنے شیخ پیر و مرشد کو کہتے ہیں کہ حضور میں تو کوٹا تھا، صبح اُٹھتے ہی میں گندگی کھاتا تھا یعنی گناہ کرتا تھا لیکن آپ نے مجھے ہنس چڑیا بنا دیا، اب میں موتی کھاتا ہوں یعنی اللہ کا ذکر کرتا ہوں۔

کاگا سے ہنس کیو اور کرت نہ لاگی بار

بھیکا معالی پہ واریاں دن میں سو سو بار

تو بھیکا شاہ کہتے ہیں کہ دل چاہتا ہے کہ میں اپنے شیخ شاہ ابوالمعالی پر دن میں سو سو بار قربان ہو جاؤں کہ مجھ جیسے کاگا یعنی کوٹا کو اس نے ہنس چڑیا بنا دیا، میرا دل ہی بدل دیا۔

اب وہ زماں نہ وہ مکاں اب وہ زمیں نہ آسمان

تو نے جہاں بدل دیا آ کے مری نگاہ میں

آہ! یہ دردِ دل، یہ نسبت مع اللہ کیا چیز ہوتی ہے اس کے بارے میں اب میں زیادہ نہیں بولوں گا، اب میں خاموش ہوتا ہوں، اس کی تعبیر کے لئے اب میرے پاس الفاظ نہیں ہیں اللہ تعالیٰ ہم سب کو اپنی رحمت سے اپنے اولیاء کے اخلاق و اعمال، ان کا ایمان و یقین عطا فرمادیں۔ رمضان المبارک کے مہینہ میں عرش کے اُٹھانے والے فرشتے روزہ داروں کی دعاؤں پر آمین کہتے ہیں،

اس لیے دعا کرو کہ اللہ تعالیٰ ہم سب کو اپنی محبت نصیب فرمائے اور حضور ﷺ کی محبت کی جہت اور جملہ اولیاء اللہ کی محبت نصیب فرمائے اور ہمارا ایمان و یقین اولیاء صدیقین تک پہنچا دے۔ اللہ اپنی محبت کی وہ مٹھاس، اپنی محبت کا وہ درد جو آپ اپنے دوستوں کے سینوں کو عطا فرماتے ہیں، ہم سب کو بھی بلا استحقاق اپنی رحمت سے نصیب فرما دیجیے، آمین۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا  
إِنَّكَ أَنْتَ التَّوَّابُ الرَّحِيمُ وَصَلَّى اللَّهُ تَعَالَى عَلَى خَيْرِ خَلْقِهِ  
مُحَمَّدٍ وَآلِهِ وَصَحْبِهِ أَجْمَعِينَ  
بِرَحْمَتِكَ يَا أَرْحَمَ الرَّاحِمِينَ

